



चिंता की कोई बात नहीं है। चोट के कारण मैंने आठ से 10 दिन का ब्रेक लिया। इसके बाद से मैं गेंदबाजी कर रहा हूँ। काम के बोझ या शरीर को लेकर कोई चिंता नहीं है।

- मिशेल स्टार्क

ऑस्ट्रेलिया के सीनियर तेज गेंदबाज अपनी चोट को लेकर।



खेल जगत

आज का खिलाड़ी



तेज गेंदबाज जसप्रीत बुमराह पीठ की चोट से उबरने में नाकाम रहे हैं जिसके कारण वह इंडियन प्रीमियर लीग (आईपीएल) में नहीं खेल पाएंगे और उनके अगले छह महीने तक वापसी की संभावना भी नहीं है। भारतीय क्रिकेट बोर्ड (बीसीसीआई) के एक सूत्र ने मंगलवार को पीटीआई को

जसप्रीत बुमराह

राष्ट्रदूत उदयपुर, 1 मार्च, 2023 5


क्या आप जानते हैं?... पाकिस्तान के तेज गेंदबाज मो. सामी ने एक ओवर में 17 गेंदें फेंककर एक ओवर में सर्वाधिक गेंद फेंकने वाले पाकिस्तानी खिलाड़ी बने।

कप्तानी की जिम्मेदारी से मिलती है प्रेरणा : स्मिथ

इंदौर, 28 फरवरी। ऑस्ट्रेलिया के स्थानांतरण कप्तान स्टीव स्मिथ ने मंगलवार को कहा कि कप्तानी की जिम्मेदारी उन्हें अपना सर्वश्रेष्ठ प्रदर्शन करने के लिये प्रेरित करती है और वह भारत के विरुद्ध तीसरे टेस्ट में टीम की कमान संभालने के लिये उत्साहित हैं। स्मिथ ने मैच की पूर्व संध्या पर मंगलवार को कहा, आमतौर पर यह (कप्तानी की जिम्मेदारी) मेरे अंदर से सर्वश्रेष्ठ प्रदर्शन निकालकर लाती है। मैं पैट (कर्मिस) की अनुपस्थिति में टीम को अगुवाई करने के लिये उत्साहित हूँ।

गौरतलब है कि कर्मिस को उनकी मां की तबीयत बिगड़ने के बाद ऑस्ट्रेलिया में अपने घर लौटना पड़ा, जिसके बाद तीसरे टेस्ट के लिये स्मिथ को कप्तानी सौंपी गयी है। स्मिथ भारत दौर पर अब तक दो टेस्ट मैचों में सिर्फ 71 रन बना सके हैं, हालांकि उन्हें उम्मीद है कि भारतीय परिस्थितियों से चित्त परचित होने के कारण वह आने वाले मैचों में बड़ी पारियां खेल सकेंगे। स्मिथ ने कहा, मैं इन परिस्थितियों को अच्छी तरह जानता हूँ। यह मेरे दूसरे घर की तरह है, मैंने भारत में काफी क्रिकेट खेली है। मैं खेल की बारीकियों को और पिच की पेचीदगियों को समझता हूँ। खेलने के लिये तैयार हूँ। सीरीज में 0-2 से पिछड़ने के बाद ऑस्ट्रेलिया को चमत्कारिक वापसी की जरूरत है, जिसके लिये उन्हें सबसे पहले बल्लेबाजी में सुधार करना होगा। दिल्ली टेस्ट में दो दिनों तक मैच पर अपनी पकड़ मजबूत रखने के बाद तीसरे दिन के पहले सत्र में ही ऑस्ट्रेलिया ने मैच गंवा दिया। एक के बाद एक ऑस्ट्रेलियाई बल्लेबाज स्पिन के विरुद्ध खराब शॉट खेलकर आउट होते गये, जिसके कारण ऑस्ट्रेलिया को छह विकेट की हार का मुंह देखना पड़ा। रविचंद्रन अश्विन की गेंद को स्वीप करने के प्रयास में पगबाधा हुए स्मिथ ने कहा कि वह दिल्ली में अपने आउट होने के तरीके से बेहद गुस्सा थे और वह इससे जल्द सीख हासिल करेंगे। स्मिथ ने कहा, मैं 95 (94) टेस्ट खेल चुका हूँ और मुझे नहीं लगता कि मैं कभी इस तरह अपने ऊपर गुस्सा होकर पवेलियन लौटा हूँ। मैं काफी गुस्सा था। मेरे करियर में ऐसे ज्यादा मौके नहीं थे जब मैं अपने आप से निराश होकर पवेलियन लौटा हूँ। मैं इससे जल्द सीख सकता हूँ। मैं अभी भी सीख रहा हूँ। उन्होंने कहा, मैं बिल्कुल भी इस तरह नहीं खेलना चाहता था। खासकर तब जब फील्ड हमारे अनुसार ही सजी हुई थी। उनके फील्डर वहीं खड़े थे जहाँ हम चाहते थे, हम आराम से एक-दो रन ले सकते थे लेकिन हमें जल्दबाजी की। ऑस्ट्रेलिया ने बुधवार को शुरू होने वाले तीसरे टेस्ट के लिये टीम की घोषणा नहीं की है।

भारत की नजरें डब्ल्यूटीसी फाइनल पर, आस्ट्रेलिया की वापसी पर



इंदौर, 28 फरवरी। पहले दो टेस्ट मैचों में करारी शिकस्त मिलने के बाद ऑस्ट्रेलिया को स्टीव स्मिथ की अगुवाई में बुधवार से शुरू होने वाले बॉर्डर-गावस्कर ट्रॉफी के तीसरे टेस्ट में चमत्कारिक वापसी की उम्मीद होगी।

दिल्ली में खेले गये दूसरे टेस्ट के बाद ऑस्ट्रेलियाई खेमे में बहुत कुछ बदल चुका है। कप्तान पैट कर्मिस मां की बीमारी के कारण अपने घर सिडनी लौट गये हैं। डेविड वॉर्नर कोहली ने डेयरताइन फ्रैंक्कर के कारण सीरीज से बाहर हो गये हैं, जबकि एस्टन आगर को भी घर लौटा दिया गया है। करीब एक हफ्ते बाद तीसरे टेस्ट के लिये उतरते हुए ऑस्ट्रेलिया को नागपुर एवं दिल्ली टेस्ट की निगाशा को पीछे छोड़कर नयी शुरूआत करनी होगी।

ऑस्ट्रेलियाई बल्लेबाजों के ऊपर सबसे बड़ी जिम्मेदारी यह होगी कि वह रविचंद्रन अश्विन और रवींद्र जडेजा की जोड़ी के आगे अपने हासिले पस्त न होने दें और अपने डिफेंस पर भरोसा रखें। नागपुर टेस्ट में जहाँ कंगारू बल्लेबाजों ने आवश्यकता से अधिक कदमों का इस्तेमाल किया, वहीं दिल्ली टेस्ट में वे बेवजह स्वीप शॉट

का इस्तेमाल करते नजर आये। दोनों मौकों पर नतीजा एक सा ही रहा और दूसरी पारी में पूरी टीम ताश के पत्तों की तरह बिखर गयी। ऑस्ट्रेलियाई दिग्गज इयन चैपल के शब्दों में, कंगारू बल्लेबाज रोहित शर्मा को देखकर भी भारतीय पिचों पर खेलने का तरीका सीख सकते हैं। उन्हें अपने डिफेंस पर भरोसा करने के अलावा दिल से शिक्षक निकालकर अच्छे फुटवर्क का प्रदर्शन भी करना होगा।

वॉर्नर की जगह दिल्ली टेस्ट की दूसरी पारी में ऑस्ट्रेलिया के लिये ओपनिंग करने वाले ट्रेविस हेड ने 43 रन बनाकर बेहतरीन धैर्य और आक्रामकता के बेहतरीन मिश्रण का प्रदर्शन किया था। वह होल्कर स्टेडियम पर भी अपनी उस लय को बरकरार रखना चाहेंगे। दिल्ली में शतक से चूकने वाले उस्मान ख्वाजा को अपनी तकनीक के दम पर भारत में अंततः टेस्ट सैकड़ा जमाने की उम्मीद होगी। ऑस्ट्रेलियाई प्रशंसकों की निगाहें मुख्यतः मार्नस लाबुशेन और स्टीव स्मिथ पर टिकी होंगी। यह दोनों बल्लेबाज लंबे समय से ऑस्ट्रेलियाई बल्लेबाजी की रीढ़ की हड्डी रहे हैं, हालांकि भारत दौर पर दोनों में से

कोई भी पचास का आंकड़ा नहीं छू सका है। साल 2013 और 2017 में भारत आ चुके स्मिथ इस समूह के सबसे अनुभवी बल्लेबाज हैं और अब कप्तानी की जिम्मेदारी मिलने पर उन्हें इस अनुभव से बल्लेबाजी की अगुवाई भी करनी होगी।

ऑस्ट्रेलिया के पास अब बॉर्डर-गावस्कर ट्रॉफी जीतने की संभावना तो नहीं बची है, हालांकि सबसे अच्छी सूरत में वह अब चार मैचों की सीरीज ड्रॉ करवा सकता है। हरफनमौला कैमरून ग्रीन और तेज गेंदबाज मिचेल स्टार्क के फिट होने से उसकी ऐसा कर पाने की संभावनाएं भी बढ़ जाती हैं।

भारत के ऊपरी क्रम को भी इंदौर में अपनी क्षमता साबित करनी होगी। दिल्ली टेस्ट की पहली पारी में एक समय पर भारत का स्कोर 139/7 था, जिसके बाद अक्षर पटेल और अश्विन ने शतकीय साझेदारी करके टीम को बचाया। भारतीय बल्लेबाजी में यह प्रवृत्ति अब काफी समय से चली आ रही कि ऊपरी क्रम की असफलता का बोझ निचले क्रम को उठाना होता है। ऋषभ पंत की टीम में न होने से टीम को संभालने की जिम्मेदारी लगभग

हरफनमौलाओं पर ही आ गयी है। लगातार निराशाजनक प्रदर्शन के बाद केएल राहुल शायद तीसरे टेस्ट में भारत के लिये न खेलें, हालांकि विराट कोहली और चेतेश्वर पुजारा को दमखम दिखाना होगा। युवा प्रतिभावान बल्लेबाज शुभमन गिल मौका मिलने पर इसका पूरा-पूरा फायदा उठाना चाहेंगे।

होल्कर स्टेडियम पर विराट कोहली का टेस्ट रिकॉर्ड भी दर्शनीय है। उन्होंने न्यूजीलैंड के विरुद्ध 2016 में यहाँ खेले गये टेस्ट में दोहरा शतक जड़ा था। टी20 और एकदिवसीय क्रिकेट में पुरानी जैसी लय हासिल कर चुके कोहली होल्कर स्टेडियम पर अपने रिकॉर्ड को बेहतर करते हुए टेस्ट क्रिकेट में भी रंग में लौटना चाहेंगे।

इंदौर में खेले गये दोनों टेस्ट मैचों में के पहले दो दिनों में तेज गेंदबाजों के लिये कुछ मदद देखने को मिली थी। हालांकि बुधवार की सुबह पिच स्पिनरों के लिये मददगार होने की उम्मीद है। घरेलू परिस्थितियों में टर्निंग पिच बनाने की योजना भारत के लिये पिछले 11 सालों में भारत के लिये कारगर साबित हुई है और उसके पास इसे बदलने का कोई कारण नहीं है।



मेसी और पुटेलस फीफा पुरस्कारों में सर्वश्रेष्ठ खिलाड़ी चुने गये

पेरिस, 28 फरवरी। विश्व कप चैंपियन अर्जेंटीना के कप्तान लियोनेल मेसी ने किलियन एम्बापे और करीम बेंबेमा को पछाड़ कर फीफा (फुटबॉल संघों का अंतरराष्ट्रीय महासंघ) सर्वश्रेष्ठ पुरुष खिलाड़ी (2022) का पुरस्कार अपने नाम किया। महिला वर्ग में स्पेन की अलेक्सिया पुटेलसने लगातार दूसरे वर्ष सर्वश्रेष्ठ खिलाड़ी का पुरस्कार जीता। कतर में एम्बापे की टीम फ्रांस के खिलाफ रोमांचक फाइनल में अर्जेंटीना को विश्व कप का खिताब दिलाने वाले मेसी ने सोमवार रात को आयोजित कार्यक्रम में पिछले 14 साल में सातवीं बार फीफा पुरस्कार हासिल किया। उन्होंने अपने रिकॉर्ड पांचवें प्रयास में विश्व कप का खिताब जीता था।

राष्ट्रीय बैडमिंटन चैंपियनशिप: अनुपमा, मिथुन को एकल खिताब

पुणे, 28 फरवरी। पूर्व जूनियर विश्व नंबर एक अनुपमा उपाध्याय और मिथुन मंजुनाथ ने सीनियर राष्ट्रीय बैडमिंटन चैंपियनशिप 2023 में अपने-अपने फाइनल मुकाबले जीतकर मंगलवार को क्रमशः महिला एकल और पुरुष एकल के खिताब हासिल किये। अनुपमा ने रोमांचक महिला एकल मुकाबले में पिछड़ने के बाद वापसी करते हुए आकर्षी को एक घंटे 18 मिनट में 20-22, 21-17, 24-22 से मात देकर पहली बार राष्ट्रीय चैंपियनशिप जीती। मिथुन ने प्रियांशु राजावत को सिर्फ 28 मिनट में 21-16, 21-11 से परास्त करके पुरुष एकल में खिताब हासिल किया।

कैम्पर रूड मैक्सिको ओपन के दूसरे दौर में

मैक्सिको सिटी, 28 फरवरी। दूसरी वरीयता प्राप्त कैम्पर रूड ने अर्जेंटीना के क्वालीफायर गुड्डो आंजिओजी को 6-4, 4-6, 7-6 (2) से हराकर मैक्सिको ओपन टेनिस टूर्नामेंट के दूसरे दौर में प्रवेश किया। रूड अब तक तीन खिताब जीत चुके हैं और वह 2022 में फ्रेंच ओपन और अमेरिकी ओपन के फाइनल में पहुंचे थे। वह दूसरी बार मैक्सिको ओपन में भाग ले रहे हैं।

मारकंडे की जगह मुलानी शेष भारत टीम में शामिल

मुंबई, 28 फरवरी। ग्वालियर के कैप्टन रूप सिंह स्टेडियम पर एक मार्च से होने वाले इंग्रानो कप मैच के लिये शेष भारत टीम में चोटग्रस्त मयंक मारकंडे की जगह शम्स मुलानी को शामिल किया गया है। भारतीय क्रिकेट कंट्रोल बोर्ड (बीसीसीआई) ने मंगलवार को यह जानकारी दी। बीसीसीआई के सचिव जय शाह ने बताया कि पंजाब से आने वाले मारकंडे को ट्रेनिंग के दौरान दाहिनी तर्जनी में चोट लग गई, जिसके कारण वह टूर्नामेंट से बाहर हो गये। चयन समिति ने मारकंडे के प्रतिस्थापन के रूप में मुंबई के ऑलराउंडर मुलानी को नामित किया।

मध्य प्रदेश के विरुद्ध होने वाले इंग्रानो कप मुकाबले में शेष भारत की कमान कर्नाटक के सलामी बल्लेबाज मयंक अग्रवाल के हाथों में होगी। अग्रवाल इस मूलतः रणजी ट्रॉफी की 13 पारियों में 990 रन बनाकर टूर्नामेंट के सर्वश्रेष्ठ बल्लेबाज रहे थे। शेष भारत टीम : मयंक अग्रवाल (कप्तान), अभिमन्यु ईश्वरन, यशस्वी जायसवाल, यश दुल, बाबा इंद्रजीत, उषेंद्र त्रेनिंग के दौरान दाहिनी तर्जनी में चोट लग गया, जिसके कारण वह टूर्नामेंट से बाहर हो गया। चयन समिति ने मारकंडे के प्रतिस्थापन के रूप में मुंबई के ऑलराउंडर मुलानी को नामित किया।

न्यूजीलैंड ने इंग्लैंड को दूसरे टेस्ट मैच में एक रन से हराया

वेलिंगटन, 28 फरवरी। न्यूजीलैंड ने नील वैगनर की अगुवाई में गेंदबाजों के शानदार प्रदर्शन की बदौलत रोमांच और उत्साह से भरे दूसरे टेस्ट में मंगलवार को इंग्लैंड पर एक रन की ऐतिहासिक जीत दर्ज की। पहली पारी में 226 रन से पिछड़कर फॉलोऑन मिलने पर न्यूजीलैंड ने इंग्लैंड के सामने 258 रन का लक्ष्य रखा था। इसके जवाब में इंग्लैंड मैच के पांचवें दिन 256 रन पर ऑलआउट हो गयी। वैगनर ने ब्लैक कैप्स की इस यादगार जीत में चार विकेट लिये, जबकि टीम साउथी को तीन और मैट हेनरी को दो विकेट हासिल हुए। इंग्लैंड फॉलो ऑन देकर टेस्ट हारने वाली दूसरी टीम है, जबकि इससे पहले ऑस्ट्रेलिया तीन बार फॉलो ऑन देकर हार का स्वाद चख चुकी है। न्यूजीलैंड टेस्ट क्रिकेट के इतिहास में एक रन के अंतर से मैच जीतने वाली दूसरी टीम है।

इंग्लैंड ने दिन की शुरूआत 48/1 के स्कोर से की और पलक झपकते ही तीन विकेट गंवा दिये। युवा प्रतिभावान बल्लेबाज डेविड वूड को भी गेंद खेले बिना रनआउट हो गये और इंग्लैंड की आधी टीम 80 रन पर ही पवेलियन लौट गयी। इंग्लैंड को अब भी जीत के लिये 178 रन की जरूरत थी, जिसके बाद रूट और फोक्स का बहुमूल्य विकेट ले लिया। जेम्स संभाला। पहली पारी में शतक जड़ने वाले रूट ने घुटने की चोट से जुड़ रहे स्टोक्स के साथ मिलकर छठे विकेट के लिये 121 रन की साझेदारी की। रूट-स्टोक्स मैच को न्यूजीलैंड से दूर ले जा रहे थे कि तभी वैगनर ने गेंद थामकर मुकाबले का रुख पलट दिया। उन्होंने स्टोक्स और रूट के बाद स्टुअर्ट ब्राड (11) को भी छोटी गेंद पर आउट किया। रूट ने अपनी जुझारू पारी में 113 गेंद पर आठ चौकों और

एमबापे और मेस्सी के गोल से पीएसजी ने मार्सिले को हराया

पेरिस, 28 फरवरी। काइलियान एम्बापे के दो और लियोनल मेस्सी के एक गोल से फ्रेंच लीग में शीर्ष पर चल रहे पेरिस सेंट जर्मेन (पीएसजी) ने खिताब के दावेदारों में शामिल मार्सिले को 3-0 से हराया। एम्बापे लीग में 17 गोल के साथ शीर्ष पर चल रहे हैं। उन्होंने रिवियर को पीसीजी की ओर से सर्वाधिक 200 गोल दायरे के एडिनसन कवानी के क्लब रिकॉर्ड की भी बराबरी कर ली। पीएसजी को इसी महीने फ्रेंच कप में मार्सिले के खिलाफ शिकस्त का सामना करना पड़ा था। टीम इस मुकाबले में एम्बापे के बिना खेली थी और उन्हें इस स्टार खिलाड़ी की कमी खली। इस बार टीम में नेमार नहीं थे लेकिन उसे ब्राजील के इस स्टार खिलाड़ी की कमी नहीं खली।

कुश्ती विवाद: जांच समिति के समक्ष पेश हुए बृजभूषण, आरोपों का किया खंडन

नयी दिल्ली, 28 फरवरी। भारतीय कुश्ती महासंघ (डब्ल्यूएफआई) के अध्यक्ष बृजभूषण शरण सिंह मंगलवार को सरकार द्वारा नियुक्त निगरानी समिति के समक्ष पेश हुए और उन्होंने अपने ऊपर लगाए गए सभी आरोपों को सिरि से खारिज कर दिया। यह समिति बृजभूषण के खिलाफ लगाए गए यौन उत्पीड़न के आरोपों की जांच कर रही है। दिग्गज मुक्केबाज एमसी मैरी काम के अध्यक्षता वाली समिति का गठन 23 जनवरी को किया गया था। देश के चोटी के पहलवानों ने डब्ल्यूएफआई के प्रमुख बृजभूषण पर कई महिला खिलाड़ियों का यौन उत्पीड़न करने,

खिलाड़ियों को धमकाने और तानाशाही तरीके से खेल निकाय का संचालन करने के आरोप लगाए थे। सुनवाई के लिए बृजभूषण अपने 20 समर्थकों के साथ पहुंचे थे। सुनवाई लगभग तीन घंटे तक चली। बृजभूषण हालांकि भारतीय खेल प्राधिकरण (साइ) मुख्यालय के बाहर इंतजार कर रहे मीडिया से बचते रहे। उन्होंने कहा कि अभी जांच चल रही है जांच कर रही है। दिग्गज मुक्केबाज एमसी मैरी काम के अध्यक्षता वाली समिति का गठन 23 जनवरी को किया गया था। देश के चोटी के पहलवानों ने डब्ल्यूएफआई के प्रमुख बृजभूषण पर कई महिला खिलाड़ियों का यौन उत्पीड़न करने,

भारत ने जीता महिला स्नूकर विश्व कप

बैकॉक, 28 फरवरी। इंडिया 'ए' ने महिला स्नूकर विश्व कप के फाइनल में इंग्लैंड 'ए' को 4-3 से मात देकर यह खिताब जीत लिया है। भारतीय महिलाओं ने सोमवार को खेले गये खिताबी मैच में इंग्लैंड 'ए' को 56-26, 67 (51)-27, 41-61, 27-52, 68 (34)-11, 55-64, 78-39 से मात दी। भारत की ओर से खेलने उतरी अमी कमानी और अनुपमा रामचंद्रन के इस टूर्नामेंट से पहले विश्व रैंकिंग में नहीं थीं, लेकिन उन्होंने अपने कोशल का प्रदर्शन करते हुए 12 बार की विश्व चैंपियन रीपन इवान्स और मौजूदा विश्व नंबर चार रेबेका केना को फाइनल में मात दी। कमानी ने खिताब जीतने के बाद विमेंस स्नूकर डॉट कॉम से कहा, यह आश्चर्यजनक लगता है क्योंकि मैंने 2011 में स्नूकर खेलना शुरू किया

था और यह मेरा पहला विश्व खिताब है। यह जादू जैसा लगता है। मैंने जो भी मेहनत की है, आज उसका फल मिल गया है। यह सिर्फ शुरूआत है। मैं हर विश्व खिताब जीतना चाहती हूँ। अभी के लिये मैं बहुत खुश क्योंकि मैंने अपने देश भारत को गौरवान्वित किया है। अनुपमा ने कहा, मैं वास्तव में खुश हूँ क्योंकि विश्व महिला स्नूकर के साथ यह मेरा पहला टूर्नामेंट है और पहले कुछ दिनों में मुझे टेबल से तालमेल बिटाने में वास्तव में मुश्किल हो रही थी। यह मेरे लिये बिल्कुल नये माहौल जैसा था लेकिन मैं चाहती थी टेबल पर मैं जो कर रही थी उसका आनंद लूं। मैंने जीतने या हारने के बारे में ज्यादा नहीं सोचा और शॉर्ट दर शॉर्ट मैच खेला, जिससे मुझे काफी मदद मिली। मेरे पास खुशी जाहिर करने के लिये कोई शब्द नहीं है।